

ପିଆଜ ଦର ଓ ଯୋଗାଣ ପରିସ୍ଥିତି ସମୀକ୍ଷା କଲେ କେନ୍ଦ୍ର ସରକାର

- ଘରୋଇ ବଜାରକୁ ଖରିଫ ପିଆଜର ଯୋଗାଣ ଆରମ୍ଭ
- ଆବଶ୍ୟକ ସ୍ଥଳେ ଆମଦାନି ହେବ ଅଧିକ ପିଆଜ

Posted On: 24 OCT 2017 7:04PM by PIB Bhubaneswar

କେନ୍ଦ୍ର ଉପଭୋକ୍ତା ବ୍ୟାପାର ମନ୍ତ୍ରାଳୟ ପକ୍ଷରୁ 24 ଅକ୍ଟୋବର, 2017ରେ ସମସ୍ତ ପିଆଜ ଦର ଏବଂ ଏହାର ଯୋଗାଣ ପରିସ୍ଥିତି ନେଇ ସମୀକ୍ଷା କରାଯାଇଛି ।

ବୈଠକରୁ ମିଳିଥିବା ସୂଚନା ଅନୁଯାୟୀ ଖରିଫ ପିଆଜ ଫସଲ ଆନ୍ଧ୍ରପ୍ରଦେଶ, କର୍ଣ୍ଣାଟକ, ମହାରାଷ୍ଟ୍ର, ଗୁଜରାଟ, ମଧ୍ୟପ୍ରଦେଶ ଏବଂ ରାଜସ୍ଥାନର ବିଭିନ୍ନ ମଣ୍ଡିରେ ଧୀରେ ଧୀରେ ପହଞ୍ଚିବାରେ ଲାଗିଛି । ପିଆଜର ଖରିଫ ଉତ୍ପାଦନ ଥିବା ଅଞ୍ଚଳରେ ଦର କମ୍ ହେବା ଆରମ୍ଭ ହୋଇଯାଇଛି । ନିକଟରେ ହୋଇଥିବା ବର୍ଷରେ ମଧ୍ୟ ପିଆଜ ଫସଲ ସେତେଟା କ୍ଷତିଗ୍ରସ୍ତ ହୋଇନାହିଁ । ଉତ୍ପାଦନ କ୍ଷେତ୍ରରୁ ଦିଲ୍ଲୀକୁ ମଧ୍ୟ ପିଆଜ ଆସିବା ଆରମ୍ଭ ହୋଇଯାଇଛି । ଏକ ସପ୍ତାହ ମଧ୍ୟରେ ପିଆଜ ପହଞ୍ଚିବା ପରିମାଣରେ ଚୁକ୍ତି ଘଟିବାର ସମ୍ଭାବନା ରହିଛି । ଏହାଦ୍ୱାରା ଦିଲ୍ଲୀରେ ପିଆଜର ଉପଲବ୍ଧତା ବଢ଼ିଯିବ ଏବଂ ଏହାର ଦର ହ୍ରାସ ଘଟିବ ।

ସମୀକ୍ଷା ବୈଠକରେ ଯୋଗଦେଇ ବ୍ୟବସାୟୀ ସଂଘ ପ୍ରତିନିଧି ଏହି ସୂଚନା ଦେଇଥିଲେ ଯେ ପିଆଜର ଖରିଫ ଫସଲ ଆସିବା ପର୍ଯ୍ୟନ୍ତ ଚାହିଦା ପୂରଣ କରିବା ଲାଗି ରବି ଋତୁର ପିଆଜ ଯଥେଷ୍ଟ ପରିମାଣରେ ଗଚ୍ଛିତ ରଖାଯାଇଛି । ଏହାସତ୍ତ୍ୱେ ଦର ହ୍ରାସ ନଘଟିଲେ ସ୍ଥିତିର ମୁକାବିଲା କରିବା ପାଇଁ ବ୍ୟବସାୟୀ ସଂଘଗୁଡ଼ିକୁ ପିଆଜ ଯୋଗାଣ ଏବଂ ଆମଦାନୀ କରିବା ଲାଗି ପ୍ରସ୍ତୁତ ରହିବା ପାଇଁ ବିଭାଗ ପକ୍ଷରୁ ପରାମର୍ଶ ଦିଆଯାଇଛି । ଏହି ଆମଦାନୀ ପାଇଁ ସୁବିଧା ପ୍ରଦାନ କରାଯିବ ବୋଲି ଉପଭୋକ୍ତା ବ୍ୟାପାର ମନ୍ତ୍ରାଳୟ ପକ୍ଷରୁ ସୂଚନା ଦିଆଯାଇଛି ।

ବୈଠକରେ କୃଷି, ସମବାୟ ଏବଂ କୃଷକ କଲ୍ୟାଣ ବିଭାଗର ବରିଷ୍ଠ ଅଧିକାରୀମାନଙ୍କ ସମେତ ବ୍ୟବସାୟୀ ସଂଘର ପ୍ରତିନିଧିମାନେ ଅଂଶଗ୍ରହଣ କରିଥିଲେ ।

(Release ID: 1507063) Visitor Counter : 3

